



السلام علیکم ورحمۃ اللہ وبرکاتہ

کیا نبی کریم صلی اللہ علیہ وسلم کا پشاب اور خون پاک تھا اگر نہیں تو مولوی رحیم بخش نے اسلام کی دسویں کتاب میں یہ کس دلیل اور کس کتاب سے لکھا ہے کہ ایک برکت نام عورت نے آپ صلی اللہ علیہ وسلم کا پشاب پی لیا آپ صلی اللہ علیہ وسلم نے فرمایا تو کبھی پیٹ کی بیماری سے بیمار نہ ہوگی۔؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

اس عورت کے متعلق اختلاف ہے بعض کہتے ہیں یہ وہی ام ایمن اسامہ بن زید بن حارثہ کی والدہ ہے۔ کیونکہ اس کا نام بھی برکت ہے اور بعض کہتے ہیں یہ اور عورت ہے۔ مولوی رحیم بخش صاحب نے جو روایت بیان کی ہے وہ حافظ ابن حجر رحمہ اللہ نے اصابہ میں ذکر کی ہے۔ اس کے اصل الفاظ یہ ہیں۔

عن ام ایمن قالت کان للنبی صلی اللہ علیہ وسلم فجرة یبول فیہا باللیل فکنت اذا اصبحت صبیبتا فمیت لیلة وانا عطشانة ففطمت فشر بہتا فذکرت ذالک للنبی صلی اللہ علیہ وسلم فقال انک لا تشکی بطنک بعد یلک بذا الصابۃ فی تمیز الصباۃ»
«جلد 4 ص 433»

یعنی ام ایمن رضی اللہ عنہا سے روایت ہے کہ رسول اللہ صلی اللہ علیہ وسلم کے لیے ایک مٹی کا پیالہ تھا جس میں رات کو (عذری بنا پر) پشاب کیا کرتے تھے۔ ایک رات میں پیاسی سو گئی پس غلطی سے وہ پشاب پی لیا۔ پس رسول اللہ صلی اللہ علیہ وسلم کے پاس میں نے اس کا ذکر کیا۔ فرمایا: اس دن کے بعد تجھے کبھی پیٹ درد نہیں ہوگا۔

اس روایت سے آپ کے پشاب کا پاک ہونا ثابت نہیں ہوتا۔ کیونکہ غلطی سے پیا گیا ہے۔ رہا آپ صلی اللہ علیہ وسلم کا یہ فرمانا کہ تیرے پیٹ میں درد نہیں ہوگا۔ یہ علاج ہے بعض نجس چیز بھی علاج بن جاتی ہے اور یہ بھی ہو سکتا ہے کہ چونکہ یہ غلطی اس سے رسول اللہ صلی اللہ علیہ وسلم کی خدمت کی وجہ سے ہوئی تھی۔ اس لیے اللہ تعالیٰ نے اس کا معاوضہ یہ دیا کہ اس نجس چیز کو اس کے لیے شفاء بنا دیا۔ بہر صورت اس غلط فعل کو طہارت کی دلیل بنانا غلط ہے۔

هذا ما عندي والله أعلم بالصواب

فتاویٰ اہلحدیث

کتاب الطہارت، بانی کا بیان، ج 1 ص 250

محدث فتویٰ